



ആകാശവാണി, തിരുവനന്തപുരം
NATIONAL BULLETIN

DATE: 14.01.2026

പ്രധാന വാർത്തകൾ

TIME : 07.25 AM

1. കോമൺവെൽത്ത് രാജ്യങ്ങളിലെ നിയമ നിർമ്മാണ സഭാഅധ്യക്ഷന്മാരുടെയും സ്പീക്കർമാരുടെയും 28-ാമത് സമ്മേളനം ഇന്ന് ന്യൂഡൽഹിയിൽ ആരംഭിക്കും. പ്രധാനമന്ത്രി നാളെ അഭിസംബോധന ചെയ്യും.

The 28th Conference of Speakers and Presiding Officers of the Commonwealth CSPOC to begin today in New Delhi. PM to address the conference tomorrow.

2. ആഗോള സുരക്ഷാ വെല്ലുവിളികൾ നേരിടുന്നതിന് പരസ്പര സഹകരണം പ്രാധാന്യമെന്ന് ഇന്ത്യയും ഫ്രാൻസും.

India and France emphasize on closer cooperation to strengthen global security.

3. 10 മിനിറ്റ് ഡെലിവറി എന്ന വാഗ്ദാനത്തിൽ നിന്ന് പിന്മാറുമെന്ന് അറിയിച്ച് ക്വിക്ക് കൊമേഴ്സ് കമ്പനികൾ. തീരുമാനം കേന്ദ്ര ഇടപെടലിനെ തുടർന്ന്.

Major delivery aggregators to remove 10-minute delivery deadline. The decision follows intervention by the central government.

4. ഇന്ന് മകരസംക്രാന്തി. ആശംസകൾ നേർന്ന് രാഷ്ട്രപതി, ഉപരാഷ്ട്രപതി, പ്രധാനമന്ത്രി ഉൾപ്പെടെയുള്ളവർ. മകരവിളക്ക് മഹോത്സവത്തിനൊരുങ്ങി ശബരിമല സന്നിധാനം.

Today marks the celebration of Makar Sankranti. The President, Vice President, and Prime Minister, among others, have extended

their greetings. The Sabarimala shrine gearing up for the Makaravilakku festival.

5. സംസ്ഥാന സ്കൂൾ കലോത്സവത്തിന് ഇന്ന് തൃശൂരിൽ തിരിച്ചെളിയും. മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

The State School Arts Festival will commence today in Thrissur. Chief Minister Pinarayi Vijayan to inaugurate the event.

6. വനിതാ പ്രീമിയർ ലീഗ് ക്രിക്കറ്റിൽ ഗുജറാത്ത് ജയന്റ്സിനെതിരെ മുംബൈ ഇന്ത്യൻസിന് ഏഴ് വിക്കറ്റ് ജയം.

In the Women's Premier League cricket, Mumbai Indians defeated Gujarat Giants by seven wickets.



CSPOC-CONFERENCE

കോമൺവെൽത്ത് രാജ്യങ്ങളിലെ നിയമ നിർമാണ സഭാ അധ്യക്ഷന്മാരുടെയും സ്പീക്കർമാരുടെയും 28-ാമത് സമ്മേളനം ഇന്ന് ന്യൂഡൽഹിയിൽ ആരംഭിക്കും. മൂന്ന് ദിവസത്തെ സമ്മേളനത്തിൽ 60-ലധികം കോമൺവെൽത്ത് രാജ്യങ്ങളിൽ നിന്നുള്ള പ്രതിനിധികൾ പങ്കെടുക്കും. ലോക്സഭാ സ്പീക്കർ ഓം ബീർള അധ്യക്ഷത വഹിക്കും. നാളെ സംവിധാൻ സദനിലെ സെൻട്രൽ ഹാളിൽ പ്രധാനമന്ത്രി നരേന്ദ്ര മോദി സമ്മേളനം ഔദ്യോഗികമായി ഉദ്ഘാടനം ചെയ്യും.



EMMANUEL BONNE

ആഗോള സുരക്ഷാ മേഖലയിലെ വെല്ലുവിളികൾ നേരിടുന്നതിന് പരസ്പര സഹകരണത്തിന്റെ പ്രാധാന്യം വലുതെന്ന് ഇന്ത്യയും ഫ്രാൻസും. ഇന്നലെ ന്യൂഡൽഹിയിൽ നടന്ന 38-ാമത് ഇന്ത്യ-

ഫ്രാൻസ് തന്ത്രപരമായ സംഭാഷണത്തിൽ ദേശീയ സുരക്ഷാ ഉപദേഷ്ടാവ് അജിത് ഡോവലും ഫ്രഞ്ച് പ്രസിഡന്റിന്റെ നയതന്ത്ര ഉപദേഷ്ടാവ് ഇമ്മാനുവൽ ബോണും സംയുക്ത അധ്യക്ഷത വഹിച്ചു. ഫ്രഞ്ച് പ്രസിഡന്റ് ഇമ്മാനുവൽ മാക്രോണിന്റെ ഇന്ത്യാ സന്ദർശനത്തിനുള്ള ഒരുക്കങ്ങൾ അവലോകനം ചെയ്തു. പ്രധാനമന്ത്രി നരേന്ദ്ര മോദിയെയും ബോൺ സന്ദർശിച്ചു. വിവിധ മേഖലകളിലെ തന്ത്രപരമായ പങ്കാളിത്തത്തിന്റെ പ്രാധാന്യത്തെപ്പറ്റി ചർച്ച നടത്തിയതായി പ്രധാനമന്ത്രി സമൂഹ മാധ്യമത്തിൽ പറഞ്ഞു. വിദേശകാര്യ മന്ത്രി എസ്. ജയ്ശങ്കറുമായും ബോൺ കൂടിക്കാഴ്ച നടത്തി.



ARMY CHIEF - SHAKSGAM VALLEY

ജമ്മു കശ്മീരിലെ ഷക്സ്ഗാം താഴ്വരയുമായി ബന്ധപ്പെട്ട് 1963-ൽ ചൈനയും പാകിസ്ഥാനും തമ്മിലുണ്ടാക്കിയ കരാർ നിയമവിരുദ്ധമെന്ന് കരസേനാ മേധാവി ജനറൽ ഉപേന്ദ്ര ദ്വിവേദി. താഴ്വരയിലെ ഒരു തരത്തിലുള്ള പ്രവർത്തനങ്ങളെയും ഇന്ത്യ അംഗീകരിക്കില്ലെന്നും അദ്ദേഹം വ്യക്തമാക്കി. സേനാ വിഭാഗങ്ങളുടെ യോജിച്ചുള്ള പ്രവർത്തനത്തിന്റെ ഉത്തമ ഉദാഹരണമാണ് ഓപ്പറേഷൻ സിന്ധൂർ എന്നും അദ്ദേഹം പറഞ്ഞു.



ADMM PLUS- DEFENCE MINISTRY

ഭീകരവാദ വിരുദ്ധ പ്രവർത്തനങ്ങൾക്കായുള്ള പതിനാറാമത് 'ആസിയാൻ ഡിഫൻസ് മിനിസ്റ്റേഴ്സ് മീറ്റിംഗ്-പ്ലസ് എക്സ്പെർട്ട് വർക്കിംഗ് ഗ്രൂപ്പ് യോഗത്തിന് ഇന്ന് ന്യൂഡൽഹിയിൽ തുടക്കമാകും. മൂന്ന് ദിവസത്തെ യോഗത്തിന് ഇന്ത്യയും മലേഷ്യയും സംയുക്തമായി അധ്യക്ഷത വഹിക്കും. അംഗരാജ്യങ്ങൾക്കിടയിൽ പ്രതിരോധ മേഖലയിലുള്ള

പ്രായോഗിക സഹകരണം മെച്ചപ്പെടുത്തുകയാണ് യോഗത്തിന്റെ ലക്ഷ്യം.



RAJNATH-VETERANS DAY

ഇന്ന് ന്യൂഡൽഹിയിൽ നടക്കുന്ന പത്താമത് സായുധ സേനാ വെറ്ററൻസ് ദിനാചരണത്തിൽ രാജ്യരക്ഷാമന്ത്രി രാജ്നാഥ് സിംഗ് പങ്കെടുക്കും. ഇന്ത്യൻ കരസേനയുടെ ആദ്യ കമാൻഡർ ഇൻ ചീഫ്, ഫീൽഡ് മാർഷൽ കെ എം കരിയപ്പ നൽകിയ സേവനങ്ങളുടെ ബഹുമാനാർത്ഥം, 1953 ൽ അദ്ദേഹം വിരമിച്ച ദിനമാണ് വെറ്ററൻസ് ഡേ ആയി ആഘോഷിക്കുന്നത്.



JAISHANKAR RUBIO TALKS

അമേരിക്കൻ സ്റ്റേറ്റ് സെക്രട്ടറി മാർക്കോ റൂബിയോയുമായി വിദേശകാര്യമന്ത്രി എസ് ജയശങ്കർ ടെലിഫോൺ സംഭാഷണം നടത്തി. വ്യാപാരം, നിർണായക ധാതുക്കൾ, ആണവ ഊർജ്ജം, പ്രതിരോധം എന്നീ മേഖലകളിൽ സഹകരണം വർദ്ധിപ്പിക്കുന്നത് സംബന്ധിച്ച് ഇരു നേതാക്കളും ചർച്ച നടത്തി.



DELIVERY PLATFORMS

കേന്ദ്ര ഇടപെടലിനെ തുടർന്ന് 10 മിനിറ്റ് ഡെലിവറി എന്ന വാഗ്ദാനത്തിൽ നിന്ന് പിന്മാറുമെന്ന് അറിയിച്ച് ക്വിക്ക് കൊമേഴ്സ് കമ്പനികൾ. ഡെലിവറി സമയപരിധിയുമായി ബന്ധപ്പെട്ട ആശങ്കകൾ പരിഹരിക്കുന്നതിനായി ബ്ലിങ്കിറ്റ്, സൊമാറ്റോ, സ്വിഗ്ഗി തുടങ്ങിയ പ്രമുഖ പ്ലാറ്റ്ഫോമുകളുടെ പ്രതിനിധികളുമായി നടത്തിയ ചർച്ചയിലാണ് തീരുമാനം. യോഗത്തെത്തുടർന്ന്, ഇ-കൊമേഴ്സ്

പ്ലാറ്റ്ഫോമായ ബ്ലിങ്കിറ്റ് 10 മിനിറ്റ് ഡെലിവറി വാഗ്ദാനം നീക്കം ചെയ്യും.



MAKAR SANKRANTI+DESK (INTRO)

രാജ്യത്തിന്റെ വിവിധ ഭാഗങ്ങളിൽ ഇന്ന് വിളവെടുപ്പ് ഉത്സവമായ മകരസംക്രാന്തി ആഘോഷിക്കുന്നു. ഉത്സവവേളയിൽ രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്രമോദി തുടങ്ങിയവർ ആശംസകൾ നേർന്നു. മകരവിളക്ക് മഹോത്സവത്തിനൊരുങ്ങി ശബരിമല സന്നിധാനവും പൂങ്കാവനവും. സംക്രമ സന്ധ്യയുടെ കാത്തിരിപ്പിലാണ് പൊന്നമ്പലമേട്..

ഒരു റിപ്പോർട്ട്..

(വോയിസ്...)

MAKAR SANKRANTI- DESK (VOICE)

തമിഴ്നാട്ടിൽ പൊക്കൽ എന്നും, ഗുജറാത്തിൽ ഉത്തരായൻ എന്നും, അസമിൽ ഭോഗലി ബിഹു എന്നും, പശ്ചിമ ബംഗാളിൽ പൗഷ് സംക്രാന്തി എന്നും വ്യത്യസ്ത പേരുകളിലാണ് മകരസംക്രാന്തി ആഘോഷിക്കുന്നത്. ഇന്ത്യയുടെ സമ്പന്നമായ കാർഷിക പാരമ്പര്യത്തിന്റെയും ദേശീയ ഐക്യത്തിന്റെയും പ്രതീകങ്ങളാണ് ഈ ഉത്സവങ്ങളെന്ന് രാഷ്ട്രപതി ആശംസ സന്ദേശത്തിൽ പറഞ്ഞു. കാർഷിക സമൂഹങ്ങളെ പിന്തുണയ്ക്കാനും, സാംസ്കാരിക പാരമ്പര്യങ്ങൾ സംരക്ഷിക്കാനും ഒരുമിച്ച് പ്രവർത്തിക്കാമെന്ന് ഉപരാഷ്ട്രപതി വ്യക്തമാക്കി. പ്രകൃതിക്ക് നന്ദി പറയാനുള്ള അവസരമാണിതെന്ന് പ്രധാനമന്ത്രി സമൂഹ മാധ്യമത്തിൽ കുറിച്ചു. ശബരിമല അയ്യപ്പ ക്ഷേത്രത്തിൽ ഇന്ന് വൈകിട്ട് 3.08 ന് മകരസംക്രമ പൂജ നടക്കും. തിരുവാദരണങ്ങൾ ചാർത്തി ദീപാരാധനയും തുടർന്ന് മകരജ്യോതിയും ദർശിക്കാൻ ആയിരക്കണക്കിന് ഭക്തരാണ് കാത്തിരിക്കുന്നത്. ശേഷം മകര ജ്യോതി ദർശന പൂണ്യം നേടി തീർത്ഥാടകർ മലയിറങ്ങും. ന്യൂസ്ഡെസ്ക് ആകാശവാണി.....



SABARIMALA

മകരവിളക്ക് മഹോത്സവത്തിന് സന്നിധാനം പൂർണ്ണസജ്ജമെന്ന് തിരുവിതാംകൂർ ദേവസ്വം ബോർഡ് പ്രസിഡന്റ് കെ.ജയകുമാർ. തിരക്ക് ഒഴിവാക്കാൻ കർശന നിയന്ത്രണങ്ങൾ ഏർപ്പെടുത്തിയിട്ടുണ്ട്. ദേവസ്വം ബോർഡ് നൽകിയ ഫോട്ടോ പതിച്ച തിരിച്ചറിയിൽ പാസുള്ളവർക്കേ തിരുമുറ്റത്തും ഫ്ളൈ ഓവറുകളിലും നിന്ന് മകരജ്യോതി ദർശിക്കാൻ കഴിയൂ. സന്നിധാനത്തെ സുരക്ഷാ ക്രമീകരണങ്ങൾ ശക്തമാക്കി. തീർത്ഥാടകരുടെ മടക്ക യാത്രയ്ക്കായി കെഎസ്ആർടി സി 1,000 ബസുകൾ ഏർപ്പെടുത്തിയിട്ടുണ്ട്. കൊല്ലം - കാക്കിനട ടൗൺ എക്സ്പ്രസ്, തിരുവനന്തപുരം സെൻട്രൽ - ചരളാപ്പള്ളി എക്സ്പ്രസ് സ്പെഷ്യൽ ട്രെയിൻ എന്നീ അധിക ട്രെയിൻ സർവീസുകൾ റെയിൽവേയും പ്രഖ്യാപിച്ചു.



STATE ARTS FESTIVAL THRISSUR

സംസ്ഥാന സ്കൂൾ കലോത്സവത്തിന് തൃശൂരിൽ ഇന്ന് തിരിതെളിയും. തേക്കിൻകാട് മൈതാനിയിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും. ഈ മാസം 18 വരെ നീളുന്ന കലാമാമാങ്കത്തിൽ 25 വേദികളിലായി 15,000 ലേറെ പ്രതിഭകൾ മാറ്റുരയ്ക്കും.



DISCUSSION

കേന്ദ്ര സർക്കാരിന്റെ വിവിധ പദ്ധതികളെക്കുറിച്ച് ആകാശവാണി തിരുവനന്തപുരം പ്രാദേശിക വാർത്താ വിഭാഗം തയ്യാറാക്കുന്ന പ്രത്യേക ചർച്ചകൾ തിങ്കളാഴ്ച ഒഴികെയുള്ള ദിവസങ്ങളിൽ പ്രക്ഷേപണം ചെയ്യും. സർക്കാർ പദ്ധതികളെ കുറിച്ചുള്ള വിശദമായ

വിവരങ്ങൾ ജനങ്ങളിലെത്തിക്കുകയാണ് ലക്ഷ്യം. ദേശീയ വിദ്യാഭ്യാസനയത്തെ കുറിച്ചുള്ള ചർച്ച ഇന്ന് ഉച്ചയ്ക്ക് 1.45 ന് പ്രക്ഷേപണം ചെയ്യും.



SC DOGS

പൊതുസ്ഥലങ്ങളിൽ തെരുവ് നായ്ക്കൾക്ക് ഭക്ഷണം നൽകുന്ന വ്യക്തികളേയും സംഘടനകളേയും ചോദ്യം ചെയ്ത് സുപ്രീം കോടതി. അനുകമ്പ മൃഗങ്ങൾക്ക് മാത്രമായി പരിമിതപ്പെടുത്തിയിട്ടുണ്ടോ

എന്നും സുപ്രീം കോടതി ചോദിച്ചു. സംസ്ഥാനങ്ങൾ നഷ്ടപരിഹാരം നൽകണമെന്നും നായകൾക്ക് ഭക്ഷണം നൽകുന്നവർക്കും ആക്രമണത്തിന്റെ ഉത്തരവാദിത്തം ഉണ്ടായിരിക്കുമെന്നും സുപ്രീം കോടതി പറഞ്ഞു.



VICE PRESIDENT TAMIL NADU

ഉപരാഷ്ട്രപതി സി. പി. രാധാകൃഷ്ണൻ ഇന്നും നാളെയും തമിഴ്നാട് സന്ദർശിക്കും. നാളെ തിരുപ്പൂരിൽ ജനങ്ങളോടൊപ്പം ഉപരാഷ്ട്രപതി തൈപൊങ്കൽ ആഘോഷിക്കും. പിന്നീട്, കോയമ്പത്തൂരിൽ പുതുതായി സ്ഥാപിതമായ കെഎംസിഎച്ച് ഇൻസ്റ്റിറ്റ്യൂട്ട് ഓഫ് ന്യൂറോ സയൻസസ് ഒപിഡി ബ്ലോക്കും, കെഎംസിഎച്ച് മെഡിക്കൽ കോളേജ് പോസ്റ്റ് ഗ്രാജുവേറ്റ് ഇൻസ്റ്റിറ്റ്യൂട്ടും ഉപരാഷ്ട്രപതി ഉദ്ഘാടനം ചെയ്യും.



DHARMENDRA- NITSER (INTRO)

നാഷണൽ ഇൻസ്റ്റിറ്റ്യൂട്ട് ഓഫ് ടെക്നോളജി സയൻസ് എഡ്യൂക്കേഷൻ ആൻഡ് റിസർച്ച് കൗൺസിലിന്റെ പതിമൂന്നാമത് യോഗത്തിൽ

വിദ്യാഭ്യാസ മന്ത്രി ധർമേന്ദ്ര പ്രധാൻ അധ്യക്ഷത വഹിച്ചു. NITകൾ, II EST കൾ എന്നിവയുടെ അക്കാദമിക്, ഗവേഷണ നിലവാരം ഉയർത്തുക, ഭരണ കാര്യക്ഷമത വർദ്ധിപ്പിക്കുക തുടങ്ങിയ വിഷയങ്ങൾ ചർച്ച ചെയ്തു. പാഠ്യപദ്ധതി ദേശീയ മുൻഗണനകൾക്ക് അനുസൃതമായിരിക്കണമെന്ന് കേന്ദ്ര മന്ത്രി അഭിപ്രായപ്പെട്ടു.

(ഹോൾഡ് വോയ്സ്...)



CRICKET WPL

വനിതാ പ്രീമിയർ ലീഗ് ക്രിക്കറ്റിൽ ഇന്നലെ നടന്ന മത്സരത്തിൽ മുംബൈ ഇന്ത്യൻസ് ഗുജറാത്ത് ജയന്റ്സിനെ ഏഴ് വിക്കറ്റിന് പരാജയപ്പെടുത്തി. ഗുജറാത്ത് ഉയർത്തിയ 193 റൺസ് വിജയലക്ഷ്യം പിന്തുടർന്ന മുംബൈ 4 പന്തുകൾബാക്കി നിൽക്കെ 3 വിക്കറ്റ് നഷ്ടത്തിൽ വിജയിച്ചു. 43 പന്തിൽ നിന്ന് 71 റൺസ് നേടിയ ക്യാപ്റ്റൻ ഹർമൻപ്രീത് കൗറാണ് മുംബൈ ഇന്ത്യൻസിന്റെ ടോപ്പ് സ്കോറർ.



CRICKET- ODI

ഇന്ത്യ-ന്യൂസിലൻഡ് പുരുഷ ഏകദിന ക്രിക്കറ്റിലെ രണ്ടാം മത്സരം ഇന്ന് രാജ്കോട്ടിലെ നിരഞ്ജൻ ഷാ സ്റ്റേഡിയത്തിൽ നടക്കും. ഉച്ചയ്ക്ക് 1.30 നാണ് മത്സരം. ഞായറാഴ്ച വഡോദരയിൽ നടന്ന ആദ്യ ഏകദിനത്തിൽ ഇന്ത്യ വിജയിച്ചിരുന്നു. പരമ്പരയിലെ മൂന്നാമത്തെയും അവസാനത്തെയും മത്സരം ഞായറാഴ്ച ഇൻഡോറിൽ നടക്കും.

